



ಕಾಯಿನ್ ಜ್ಯುವೆಲ್ಲರಿ ಹೊಸ ಥಿಯರಿ

ಕಾಯಿನ್ಗಳು ಬರೀ ಚಲಾವಣೆಗಷ್ಟೇ ಅಲ್ಲ, ಫ್ಯಾಷನ್‌ಗೂ ಸೈ. ಮಿನಿ ಕಾಯಿನ್ ಒಡವೆಗಳು ಫ್ಯಾಷನ್ ಲೋಕಕ್ಕೆ ಎಂಟ್ರಿ ಕೊಟ್ಟಿವೆ. ಮಹಿಳೆಯರನ್ನು ಸಖತ್ ಆಗಿ ಮೋಡಿ ಮಾಡಿವೆ.

ಕಾಯಿನ್ ನೆಕ್ಲೇಸ್ ಎಂದರೆ ಕಾಸಿನ ಸರವಲ್ಲ. ನಮ್ಮ ಹೆರಿಟೇಜ್ ಆಭರಣವಾದ ಕಾಸಿನ ಸರದಂತಲ್ಲ ಇದು. ಟೈನಿ ಕಾಯಿನ್ ಪೇರಿಸಿಟ್ಟಿ ಚೈನ್‌ಗಳ ಮಾಡರ್ನ್ ರೂಪ. ಪುಟ್ಟ ನಾಣ್ಯಗಳು ಮತ್ತು ನಾಣ್ಯದ ಆಕಾರದ ಡಿಸೈನ್‌ಗಳಿದ್ದು ಸರ, ನೆಕ್ಲೇಸ್, ಬೆಲ್ಲಿ ಚೈನ್, ಬ್ರೇಸ್ಲೆಟ್, ಆಂಕ್ಲೆಟ್, ಮ್ಯಾಂಗ್ಲಿಕಾಗಳಾಗಿ ಅಂದ ಹೆಚ್ಚಿಸುತ್ತವೆ. ಲೇಯರ್ ಸರಕ್ಕೆ ಜೋಡಿಸಿದಂತಹ ಪುಟ್ಟ ಕಾಯಿನ್‌ಗಳು ಹೆಚ್ಚು ಬೇಡಿಕೆ ಪಡೆದಿವೆ. ಮಿನಿ ಕಾಯಿನ್ ಗೋಲ್ಡ್ ಬ್ರೇಸ್ಲೆಟ್, ಚೋಕರ್, ಬೆಲ್ಲಿ ಚೈನ್‌ಗಳಿಗೆ ಹೆಚ್ಚಿನ ಬೇಡಿಕೆ ಇದೆ. ಲೇಯರ್ ಲುಕ್ ಕೊಡುವ ಒಡವೆಗಳು ಹುಡುಗಿಯರ ಹಾಟ್ ಫೇವರೆಟ್ ಎನಿಸಿದೆ. ರೌಂಡ್ ಶೇಪ್ ಮಾತ್ರವಲ್ಲದೆ ತ್ರಿಕೋನ, ಚೌಕ, ಆಯತ ಆಕಾರದಲ್ಲಿ ದೊರೆಯುವ ಟೈನಿ ಕಾಯಿನ್ ಒಡವೆಗಳು ಇಡೀಗ ಫ್ಯಾಷನ್ ಟ್ರೆಂಡ್ ಆಗಿವೆ.

ಬಂಗಾರದಲ್ಲಿ ಮಾತ್ರವಲ್ಲದೆ ಬೆಳ್ಳಿ, ತಾಮ್ರ, ಹಿತ್ತಾಳೆ, ಆಕ್ಸಿಡೈಸ್ಡ್, ವನ್ ಗ್ರಾಂ ಗೋಲ್ಡ್‌ಗಳಲ್ಲಿ ಕೈಗೆಟುಕುವ ದರದಲ್ಲಿ ಈ ಒಡವೆಗಳು ಸಿಗುತ್ತವೆ. ಮಿನಿ ಕಾಯಿನ್ ಕಿವಿಯೊಲೆಗಳು ಹೂಪ್ಸ್,

ಮಿನಿ ಕಾಯಿನ್ ಒಡವೆಗಳು ಫ್ಯಾಷನ್ ಲೋಕಕ್ಕೆ ಎಂಟ್ರಿ ಕೊಟ್ಟಿದ್ದು ಸಖತ್ ಆಗಿ ಸದ್ದು ಮಾಡುತ್ತಿವೆ. ಹದಿವಯಸ್ಸಿನ ಹುಡುಗಿಯರ ಹಾಟ್ ಫೇವರೆಟ್ ಆಗಿರುವ ಇಂತಹ ಆಭರಣ ದುಬಾರಿಯೇನೂ ಅಲ್ಲ.

■ ಕವಿತಾ ವಿನು ಭಟ್



ಹ್ಯಾಂಗಿಂಗ್, ಸ್ಪಡ್ಸ್, ಜುಮುಕಿಗಳಂತಹ ವೈವಿಧ್ಯದಲ್ಲಿ ಫ್ಯಾನ್ಸಿ ಸ್ಟೋರ್‌ಗಳಲ್ಲಿ ರಾರಾಜಿಸುತ್ತಿವೆ. ಸಣ್ಣ ಕಾಯಿನ್ ಪೇರಿಸಿಟ್ಟಂತಹ ಹೊಳಪಿನ ಈ ಓಲೆಗಳು ಮುಖದ ಅಂದ ಹೆಚ್ಚಿಸಿ ಫೈನಿಷ್ ಲುಕ್ ಕೊಡುತ್ತವೆ.

ಇನ್ನು ಬೈತಲೆ ಮಧ್ಯೆ ಧರಿಸುವ ಮ್ಯಾಂಗ್ಲಿಕಾ ಮಿನಿ ಕಾಯಿನ್‌ನಿಂದ ತಯಾರಾಗಿದ್ದರೆ ಅದರಿಂದ ಸಖತ್ ಆಗಿ ಮಿಂಚಬಹುದು. ಹಣೆಯ ಮೇಲೆ ಸಣ್ಣ ಕಾಯಿನ್ ಗೊಂಚಲುಗಳಿರುವ ಬಂಜಾರ ಸ್ಟೈಲ್ ಮ್ಯಾಂಗ್ಲಿಕಾ ಈಗಿನ ಹೊಸ ಟ್ರೆಂಡ್. ಮೂಗುತಿಯ ಮೇಲೆ ಟೈನಿ ಕಾಯಿನ್ ಕೂಡಿಸಿದರೆ ಮೂಗಿನ ಅಂದ ಹೆಚ್ಚಿಸುತ್ತದೆ. ಬಳೆ, ಬ್ರೇಸ್ಲೆಟ್‌ಗಳಲ್ಲಿ ಸೆರಾಮಿಕ್, ಆಕ್ಸಿಡೈಸ್ಡ್, ತಾಮ್ರ, ಹಿತ್ತಾಳೆಗಳ ಪುಟ್ಟ ಕಾಯಿನ್‌ಗಳು ಅದ್ಭುತ. ಹುಡುಗಿಯರಿಗೆ ಸದ್ಯದ ಫ್ಯಾಷನ್ ಆಕ್ಸೆಸರಿಸ್ ಲಿಸ್ತಿನಲ್ಲಿ ಅಗ್ರಸ್ಥಾನದಲ್ಲಿದೆ ಈ ಮಿನಿ ಕಾಯಿನ್ ಜ್ಯುವೆಲ್ಲರಿ ಎನ್ನುವುದು ಫ್ಯಾಷನ್ ತಜ್ಞರ ಅಭಿಪ್ರಾಯ.

ಕಾಸಿನ ಸರವಾದರೆ ಅಜ್ಜಿಯರ ಕಾಲದ್ದು ಎನ್ನಬಹುದು. ಕತ್ತು ತುಂಬ ಎದ್ದುಕಾಣುವ ಗೆಜ್ಜೆಮಾಲಾಕ್ ಕೂಡ ಹಳೆಕಾಲದ ಒಡವೆಯೇ. ಮಿನಿ ಕಾಯಿನ್ ಒಡವೆ ಮಾತ್ರ ಹೊಸಕಾಲದ ಚೆಲುವೆಯರಿಗೆ ಸೂಕ್ತವಾದದ್ದು ಎಂದೇ ಜನಜನಿತವಾಗಿದೆ. ■